

والے امن پسند غیر مسلم پیلک بھی سراپا احتجاج ہیں۔ کئی یورپی وامریکی شہروں میں جنگ بندی کے حق میں مظاہرے بھی ہوچکے ہیں۔ ہر قسم کے ذرائع ابلاغ نے اپنے اپنے انداز میں اسرائیلی جارحیت کو ناپسند کیا ہے اور اسرائیل کی ان کارروائیوں کو انٹرنیشنل اصولی جنگ کی خلاف ورزی قرار دیتے ہوئے فلسطینیوں کے ساتھ ہمدردی کا اظہار کیا ہے۔ اس سے زیادہ وہ کربھی کیا سکتے ہیں۔ بہر حال انہوں نے اپنا اپنا حق ادا کر دیا۔

دنیا کی بڑی حکومتوں نے سوائے چند بے ضرر باتوں کے کوئی موثر اقدام نہیں کیا۔ امریکی صدر جارج بوش تو اسلام دشمنی اور اسرائیل نوازی میں معروف ہے اور اس کی ناکام پالیسیوں اور حکم کھلی اسلام دشمنی کی بنابر اسے امریکہ کا ”ناکام ترین صدر“، ”قرار دیا گیا ہے، اور جوں جوں اس کی رخصتی کے دن قریب آرہے ہیں، اس کے خلاف ہر ”صاحب خمیر“، کامنہ کھل رہا ہے۔ بوش کے اسی کرتوت نے اس کی پارٹی کے صدارتی امیدوار کو بھاری اکثریت سے ناکام کر دیا اور افریقی نژاد ڈیموکریٹ امیدوار ”باراک حسین اوباما“، بھاری اکثریت سے منتخب ہو گئے، جو کہ عقیریب امریکہ کے 44 ویں صدر کے طور پر حلف اٹھائیں گے۔ ان سے مسلم و غیر مسلم دونوں آبادیوں کو غیر معمولی طور پر نیک توقعات ہیں، لیکن انہوں نے بھی سوائے ”رسمی لفاظی“ کے اسرائیلی جارحیت کے خلاف کچھ کہنے کی جرأت نہیں کی۔ لگتا ہے وہ بھی اپنے پیشوؤں سے زیادہ مختلف نہ ہوگا، جیسا کہ بہت سارے مصیرین کا خدشہ ہے۔

اگر یہی صورتحال مسلمانوں کے علاوہ کسی اور کے ساتھ پیش آتی جیسے ممی میں ہوا، تو انسانی و بین الاقوامی حقوق کی فکر میں دبلا ہونے والی یہ ”اقوام متحدہ“، زمین و آسمان کے قلابے ایک کردیتی۔ مگر کمزور مسلمان ممالک کے احتجاج کے سوا کسی بھی موثر و طاقتور ملک نے حکومتی طور پر کوئی راست اقدام نہیں کیا۔

”بچوں“، ”بوزہوں“، اور ”خواتین“ کے نام پر ”عالمی دن“ مناتے ہوئے دھوان دار تقریبیں کرنے والی ”انسانیت نواز“، ”انجمنوں اور تنظیموں کو کیوں سانپ سونگھ گیا؟! یہ دو ہرام عیار نہیں تو کیا ہے؟“

حکیم الامت علامہ اقبال نے بجا کہا تھا: ”فرنگ کی رگی جاں پنجہ یہود میں ہے“

در اصل امریکی صدارت کا کوئی امیدوار اسرائیل کی خوشنودی سے صرف نظر نہیں کر سکتا، کیونکہ انتخاب جیتنے سے لے کر فرانپ منصبی کی ادائیگی کے سلسلے میں بیچارہ ہر موڑ پر یہودیوں کی حمایت کا محتاج ہوتا ہے۔ اسی لیے امریکہ سلامتی کو نسل میں بھی ہر اس قرارداد کو ”دینو“ کرنے پر مجبور ہوتا ہے جو اسرائیل کے لیے ناک بھوں چڑھانے کی باعث بنے۔





درس قرآن

تراث رحمانی در فوائد قرآنی

اس ایلیل محمد امین

﴿فَتَلَقَّى آدُمْ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ الْوَّاَبُ الرَّحِيمُ﴾

آیت مبارکہ سے مستبط فوائد:

فائدہ (1) اس آیت مبارکہ میں آدم علیہ السلام پر اللہ کے بہت بڑے احسان کا تذکرہ ہے کہ آدم علیہ السلام سے غلطی سرزد ہونے کے بعد اسے کلماتِ توبہ سکھا کر پچی توبہ کرنے کی توفیق عطا کی۔ پھر اللہ نے توبہ قبول فرمایا کہ اس کو اپنی رحمت کا دوبارہ مستحق تھا ہریا۔ اس میں آدم علیہ السلام پر اللہ کے دو بڑے بڑے احسان ہیں:

ا۔ توبہ کی توفیق دینا (فتلقی آدم من ربہ کلمات)

ب۔ توبہ کا قبول فرمانا (فتاب علیہ)

یہ دونوں مفہوم قرآن مجید میں مذکور ہیں۔ جیسے قوله تعالیٰ: ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرْ اللَّهَ يَجْدِ اللَّهَ غَفُورًا رَّحِيمًا﴾ [النساء: ۱۱۰] وہو الَّذِي يَقْبِلُ التَّوْبَةَ عَنْ عَبَادِهِ وَيَعْفُو عَنِ الْبَيْتَاتِ ﴿الشوری: ۲۵﴾ غزوہ تبوک سے پیچھے رہ جانے والوں کے بارے میں فرمایا: ﴿ثُمَّ تَابَ عَلَيْهِمْ﴾ ”انہیں توبہ کی توفیق دی اور قبولیت کا دروازہ کھول دیا،“ ﴿لَيَتُوبُوا﴾ ”تاکہ وہ توبہ کر لیں۔“ [الدر المنشور، السعدی، الطبری، ابن العثیمین]

فائدہ (2) آدم علیہ السلام نے جن کلمات کے ذریعے توبہ کی تھی، راجح قول کے مطابق وہ ﴿رَبُّنَا ظَلَمَنَا انفسنا وَان لم تغفر لنا وَتَرْحَمْنَا لَنْكُونَنَّ مِنَ الْخَاسِرِينَ﴾ ہیں۔ جسی سے اس دعا کی فضیلت اور اہمیت واضح ہوتی ہے۔ ان کلمات میں توبے کی قبولیت کے لیے چاروں سی اختیارات کیے گئے ہیں:

(الف) اللہ کی رو بیت کا توسل۔ (ربنا)

(ب) بندے کا اعتراف گناہ اور اس کی حالت کا بیان (ظلمنا انفسنا)

(ج) معاملے کو کلی طور پر اللہ کے سپرد کرنا۔ (وان لم تغفر لنا وَتَرْحَمْنَا)

(د) اگر اللہ کی مغفرت اور رحمت بندے کو حاصل نہ ہو تو اس کی بد نجاحی کا اقرار (لنکونن من الخاسِرِينَ)

یہاں سے یہ بھی معلوم ہوا کہ جب بندہ صدق دل سے اللہ کی طرف رجوع کرے اور اسی کی طرف اپنے معاملے کو سپرد کرے تو اللہ تعالیٰ اس کی توبہ قبول فرماتا ہے، کیونکہ اللہ اپنے بندوں کے ساتھ بڑا مہربان ہے۔ ”اگر بندہ اللہ کی طرف ایک ہاتھ قریب ہو تو اللہ تعالیٰ اس کی طرف ایک (باع) یعنی دونوں ہاتھوں کو پھیلانے کے برابر قریب ہوتا ہے، اگر وہ اللہ کی طرف چل کر جائے تو اللہ اس کی طرف دوڑ کر تشریف لاتا ہے۔“ (متفق علیہ۔ تفسیر ابن العثیمین)

ان کلمات کی اہمیت کی وجہ سے بعض سلف فرماتے ہیں کہ گناہ گار کو توبہ کرتے وقت اپنے والدین کے کلمات توبہ (ربنا ظلمنا آنفسنا) اور حضرت موسیٰ علیہ السلام کی دعائے توبہ (رب انی ظلمت نفسی فاغفر لی) اور حضرت یوسف علیہ السلام کی دعا (لَا إِلَهَ إِلَّا أَنتَ سَبَّحْنَكَ أَنِّي كُنْتَ مِنَ الظَّالِمِينَ) کو دہرانا چاہیے۔ (ابن عطیہ)

فائدہ (۳) بھول چوک اور غلطی کا سرزد ہونا انسانی فطرت کا حصہ ہے۔ کیونکہ آدم علیہ السلام سے غلطی ہوئی تو اس کی اولاد بھی ضرور مرتكب ہوں گی۔ لیکن اچھے انسان وہ ہوتے ہیں جنہیں اپنی غلطیوں اور خطاؤں کا احساس ہو جائے اور اپنے رب کے حضور نداامت کے آنسو بہا کر بھی توبہ کر لیں۔ (الفرقان) اور بدجنت وہ ہیں جو گناہ کے بعد تکبیر کا راستہ اختیار کرتے ہوئے توبہ سے منہ پھیر لیں اور اپنے گناہ کے لیے بہانے تراشنے لگ جائیں۔ یہ بات حضرت آدم علیہ السلام اور ابلیس کا موازنہ کرنے سے واضح ہوتی ہے؛ کیونکہ دونوں سے غلطی ہوئی، لیکن ابلیس نے تکبیر کا راستہ اختیار کیا تو ملعون ہوا۔

تکبیر عزازیل را خوار کرد بزندان لعنت گرفتار کرد

اور آدم علیہ السلام نے توبہ کا راستہ اختیار کیا تو دوبارہ اللہ کے مقرب بن گئے۔

آیت مبارکہ میں گناہوں سے توبہ واجب ہونے کی دلیل ہے اور توبہ کرنا تمام انبیاء کرام کی ایک خصوصی صفت ہے۔ حضرت نوح علیہ السلام نے جب اپنے کافر بیٹی کی خاطر مغفرت طلب کی تو اللہ نے انہیں ڈانتا، پھر آپ نے توبہ کی: ﴿رَبُّنَا إِنَّا نَعُوذُ بِكَ إِنْ أَسْتَلِكَ مَا لَيْسَ لِنَا بِهِ عِلْمٌ وَلَا تَغْفِرُ لِنَا وَتَرْحَمُنَا إِنَّنَا مِنَ الْخَاسِرِينَ﴾ (ہود: ۲۷) جب غلطی سے موسیٰ علیہ السلام کے ہاتھوں بقطیل ہوا تو انہوں نے فوراً توبہ کی: (رَبُّنَا إِنَّا نَعْلَمُ نَفْسَنَا فَاغْفِرْ لِنَا) (القصص: ۱۶) حضرت داؤد علیہ السلام کی توبہ کا ذکر کرتے ہوئے فرمایا: (فَاسْتَغْفِرْ رَبَّهِ وَخَرَّأْ كَعَا وَانَابَ) (ص: ۲۳) حضرت سلیمان علیہ السلام کے بارے میں فرمایا: (وَلَقَدْ فَتَنَّا سَلِيمَانَ وَأَلْقَيْنَا عَلَىٰ كَرْسِيهِ

جسدا ثم أنا بـ (ص: ۳۲) حضرت يُوسُف عليه السلام کی توبہ کے متعلق فرمایا: ﴿وَذَا النَّونُ اذْ ذَهَبَ مُغَاضِبًا فَظَنَ ان لَنْ نَقْدِرْ عَلَيْهِ فَنَادَى فِي الظُّلُمَاتِ ان لَا إِلَهَ إِلَّا أَنْتَ سَبَحَانَكَ انِي كُنْتَ مِنَ الظَّالِمِينَ ﴾ (الاتباء: ۸)

ہمارے نبی سید الاولین والآخرين ﷺ کے اگلے پچھلے تمام گناہ معاف کیے جانے کے باوجود فرماتے ہیں: ”بَايَهَا النَّاسُ تَوَبُوا إِلَى اللَّهِ فَإِنَّمَا تَوَبُوا إِلَيْهِ فِي الْيَوْمِ مائِةً مَرَّةً“ (صحیح مسلم، رقم الحديث ۹۶۹) ”اے لوگو! اللہ کی طرف رجوع (توبہ) کرو کیونکہ میں روزانہ سو مرتبہ توبہ کرتا ہوں۔“ مزید فرمایا: ”اہ لیغان علی قلبی و انی لاستغفار اللہ فی الیوم مائیہ مرّۃ“ (صحیح مسلم رقم الحديث ۹۸۷) ”اللہ کے ذکر سے کبھی کبھار میرا دل بھی غافل ہوتا ہے تو میں اللہ سے دن میں سو مرتبہ استغفار کرتا ہوں۔

در جوانی توبہ کردن شیوه چیخبری وقت چیری گرگ زادہ میشوڈ پر ہیز گار
 امام نووی رحمۃ اللہ علیہ توبہ کی اہمیت بیان کرتے ہوئے فرماتے ہیں کہ توبہ اسلام کے قواعد میں سے ایک اہم بنیاد ہے اور آخرت کی راہ پر چلنے والوں کا پہلا قدم ہے۔ پھر آپ رحمۃ اللہ علیہ نے توبہ کی چار شروط ذکر فرمائیں:
 ۱۔ گناہ کو مکمل چھوڑنا۔ ۲۔ گناہ پرندامت۔ ۳۔ دوبارہ گناہ نہ کرنے کا پختہ عزم۔ ۴۔ سورج کے مغرب سے طلوع ہونے سے یعنی قیامت کی آخری علامت کے ظہور سے پہلے توبہ کرنا، اسی طرح حالت نزع یعنی سکرات الموت کے وقت سے پہلے توبہ کرنا۔ ۵۔ اگر گناہ کا تعلق حقوق العباد سے ہو تو مظلوم کو غصب کردہ مال واپس کرنا یا اس سے معافی مانگنا بھی ضروری ہے۔ (شرح النووی علی صحیح مسلم ۱/۲۶)

توبہ کی مزید اہمیت اور ان بیاء و صاحبین کے انداز توبہ سے باخبر ہونے کے لیے حافظ ابن قدامہ کی تصنیف (کتاب التوابیین) کا مطالعہ فرمائیں۔ اور گناہ کی نوعیت کے اعتبار سے توبہ کی مختلف اقسام و احکام اور توبہ کے مختلف مسائل سے آگاہی کے لیے اشیخ سلیمان البلاطی کی تصنیف (حداد الرؤح علی أحكام التوبۃ النصوح) کا مطالعہ مفید ہے۔

فائدہ (4) آدم علیہ السلام نے اللہ تعالیٰ سے توبہ کے کلمات سیکھ لیے، اس سے اللہ کی صفت کلام بھی ثابت ہوتی ہے۔ (ابن العثیمین) اور (فتلقی ادم من ربہ) میں اس بات کی طرف اشارہ ہے کہ توبہ کا راستہ دکھانا اللہ تعالیٰ کی شان رو بوبیت کا تقاضا ہے۔ (الفرقان)

فائدہ (5) جن کلمات کے ذریعے آدم علیہ السلام نے توبہ کی تھی اس کی وضاحت سورۃ الاعراف آیت نمبر ۲۳ کی روشنی میں (ربنا ظلمنا أنفسنا.....) ہے۔ لیکن اس واضح نص قرآنی کے باوجود بعض بدعتی حضرات (کلمات) کی تفسیر میں ایک ”موضوع روایت“ پیش کرتے ہیں جس میں نبی علیہ الصلوٰۃ والسلام سے منسوب کیا گیا ہے کہ:

”سیدنا آدم علیہ السلام کو جب جنت سے نکلا گیا تو ہر وقت روتے اور استغفار کرتے رہتے تھے۔ ایک مرتبہ آسمان کی طرف دیکھ کر انہوں نے حضرت محمد ﷺ کا وسیلہ کر مغفرت کے لیے دعا کی، جس پر اللہ نے فرمایا: تم محمد ﷺ کے متعلق کیسے جانتے ہو؟ عرض کیا جب تو نے مجھے پیدا کیا تو میں نے عرش پر لکھا ہوادیکھا تھا: لا اله الا الله محمد رسول الله اس سے میں نے سمجھ لیا تھا کہ اس سے اوپر جو کوئی ہستی نہیں ہو سکتی جس کا نام تو نے اپنے نام کے ساتھ لکھ رکھا ہے۔“

یہ روایت جہاں سند کے لحاظ سے موضوع (من گھڑت) بے سند اور بے بنیاد ہے، وہاں قرآن کے اس واضح بیان سے بھی متصادم ہے۔ علاوه ازیں قرآنی تعلیمات کے بھی خلاف ہے۔ تمام انبیاء نے ہمیشہ برآہ راست اللہ سے دعائیں کی ہیں۔ کسی نبی، ولی یا فرشتے کا واسطہ اور سیلہ نہیں پکڑا۔ نبی کریم ﷺ سمیت تمام انبیاء کا طریقہ دعا یہی رہا ہے کہ اشخاص کے واسطے کے بغیر بارگاہ الہی میں برآہ راست دعا کی جائے۔ نیز اس ”موضوع روایت“ کی عربی ترکیب پر بھی علماء نے قواعد گرامر کے لحاظ سے بھی تقدیکی ہے۔ (تيسیر القرآن للشيخ عبد الرحمن کیلانی، احسن البیان)

فائدہ (6) ﴿إِنَّهُ هُوَ التَّوَابُ الرَّحِيمُ﴾ یہاں اللہ کے وعظیم نام جمع کرنے میں یہ اشارہ ہے کہ رب کی شان کریمی یہ ہے کہ وہ صدق دل سے توبہ کرنے والوں کو نہ صرف معاف فرمادیتا ہے، بلکہ انہیں بے پناہ حمتون اور شفقوتوں سے نوازتا ہے۔ (التواب) کے ساتھ (الرحیم) میں بھی اللہ جل جلالہ کی صفت جلیلہ ہے۔ (الفرقان) اور اللہ تعالیٰ توبہ کرنے والوں پر مہربانی فرماتا ہے اور انہیں اپنا محبوب بھی بنالیتا ہے۔ جس کی طرف اشارہ کرتے ہوئے حضرت شعیب علیہ السلام نے اپنی قوم سے فرمایا: ﴿وَاسْتَغْفِرُوا رَبِّكُمْ ثُمَّ تُوبُوا إِلَيْهِ أَنَّ رَبَّكِ رَحِيمٌ وَدُودٌ﴾ (ہود: ۹۰)

توبہ و استغفار اخروی زندگی کی سعادت مندی کے ساتھ دنیا میں بھی مال و اولاد کی فراوانی اور خوشحالی کا بھی خامن ہے۔ حضرت نوح اور حضرت ہود علیہما السلام کی زبانی ارشاد ربانی ہے: ﴿فَقُلْتَ اسْتَغْفِرُوا رَبِّكُمْ أَنَّهُ كَانَ غَفَارًا، يَرْسِلُ السَّمَاءَ عَلَيْكُمْ مَدْرَارًا، وَيَمْدُدُكُمْ بِأَمْوَالٍ وَبَنِينَ وَيَجْعَلُ لَكُمْ جَنَّتٍ وَيَجْعَلُ لَكُمْ أَنْهَارًا﴾ (النوح: ۱۰) ﴿وَيَقُولُونَ اسْتَغْفِرُوا رَبِّكُمْ ثُمَّ تُوبُوا إِلَيْهِ يَرْسِلُ السَّمَاءَ عَلَيْكُمْ مَدْرَارًا وَيَزْدَدُكُمْ قُوَّةً إِلَى